

“మధురమైన పిల్లలారా - మీరు చుదవులో ఎప్పుడూ ఆలసిపోరాదు, ఆలసటలేని వారిగా

అవ్వాలి, అనగా కర్మాతీత స్థితిని పొందుకోవాలి ”

ప్రశ్న:- పిల్లలైన మీరిప్పుడు ఏ ప్రతిజ్ఞను చేశారు, ఎందుకు ?

సమా:- ఎవ్వరికీ దుఃఖము ఇవ్వము, అందరికీ సుఖము లభించే మార్గాన్ని తెలియజేస్తామని మీరు ప్రతిజ్ఞ చేశారు.

ప్రశ్న:- ఎటువంటి పిల్లల పాలన యజ్ఞము నుండి జరుగుతుంది ?

సమా:- ఎవరైతే తమను తాము నిమిత్తులుగా(బ్రహ్మగా) భావిస్తారో, అనగా సంపూర్ణ హృదయముతో సర్వస్వము సమర్పణ చేస్తారో వారు గృహస్థములోనే ఉంటారు, వ్యాపార-కర్తవ్యాలను కూడా నిర్వహిస్తారు కానీ నిమిత్త భావముతో ఉంటారు. అందుకే వారు శివబాబా భండారము నుండి తిన్నట్లే అవుతుంది.

పాట:- మీరే తల్లి తండ్రి..... (తుమ్ హీ హియా మాతా, తుమ్ హీ పితా.....)

ఓంశాంతి. పిల్లలకు తండ్రి లభించారు. వారు తప్ప ముళ్ళ నుండి పుష్పాలుగా మరెవ్వరూ తయారు చేయలేరని అనుభవంతో చెప్తారు. భారతదేశము దైవపుష్పాల స్వర్గము(పరిస్థానము)గా ఉండేది, ఇప్పుడు ముళ్ళ అడవిగా అయిపోయింది. ఇప్పుడు పిల్లలైన మీరు మహావాక్యాలను వింటున్నారు. వీటిని వినిపించేవారు కూడా స్వయంగా శ్రేష్ఠాతిశ్రేష్ఠమైన తండ్రి కదా. వారి ప్రతి మాట మహానీతిమైనది. వారు మహా సుఖసాగరుడు, మహా జ్ఞానసాగరుడు, మహా శాంతిసాగరుడు. పిల్లలు బాగా అర్థం చేసుకున్నారు. ఇంతకుముందు ప్రతి విషయములోనూ ముళ్ళు ఉండేవి. ప్రతి కర్తేంద్రియము ద్వారా పరస్పరము దుఃఖమునే ఇచ్చుకునేవారు. ఇప్పుడు మనము స్వయంగా ఎవ్వరికీ దుఃఖమివ్వమనే ప్రతిజ్ఞ చేస్తాము. ఏ విధంగా తండ్రి దుఃఖహర్త - సుఖకర్త అయినారో అలాగే పిల్లలు కూడా తయారవ్వాలి. ఎవ్వరికీ దుఃఖమునివ్వరాదు. ప్రతి ఒక్కరికీ సుఖధామానికి దారిని తెలిపాలి. ఈ బ్రహ్మకుమార - కుమారీలందరూ ఎవరి మతానుసారము నడుస్తారు ? “ శ్రీమతానుసారము ” బ్రహ్మ మతము ప్రఖ్యాతమైనది. అందరినీ గురుబ్రహ్మ, గురువిష్ణు అని అనేస్తారు. కానీ గురువును భగవంతుడని అనరు. వారు దేవతలని పిలువబడతారు. వారిని మాతా-పితలని కూడా అనలేరు. లౌకిక తల్లితండ్రుల నుండి అల్పకాల వారసత్వము లభిస్తుంది. అది లభించినా పారలౌకిక తల్లితండ్రులను స్మృతి చేస్తారు. బ్రహ్మ, విష్ణు శంకరులను స్మృతి చేయరు, వారిని మాత-పితలని అనరు. వారు సూక్ష్మవతనవాసులు కదా. వారిని బ్రహ్మ దేవతాయ నమః, విష్ణు దేవతాయ నమః అని అంటారు. ఇంతమంది పిల్లలు ఎవ్వరినీ తల్లి-తండ్రి అని అనరు. స్వర్గములోని లక్ష్మీనారాయణులను కూడా అందరూ మాతా-పిత అనరు. ఈ గాయనము పారలౌకిక తల్లిదండ్రులకు మాత్రమే వర్తిస్తుంది. మీరే తల్లి-తండ్రి, మేము మీ బాలకులము..... (తుమ్ మాత-పితా హమ్ బాలక్ తేరే.....) ఎక్కువగా వారి ఆశీర్వాదాలు, వారి కృప కావాలని ప్రార్థిస్తూ ఉంటారు. ఇప్పుడు అనంతమైన తండ్రి, ఆశీర్వాదము లేక కృపను ఎలా చూపిస్తారో పిల్లలైన మీకు తెలుసు. బాబా ఆయుష్మాన్ భవ, చిరంజీవి భవ అని ఆశీర్వదించరు. బాబా వచ్చి సహజ రాజయోగమును మరియు జ్ఞానముల శిక్షణను ఇస్తారు. భక్తిమార్గములో

ఆశీర్వాదాలు లేక కృపను పరస్పరములో చాలా ఇచ్చిపుచ్చుకుంటూ ఉంటారు. మంచి దృష్టిని, దయా దృష్టిని పెట్టుకోవడము పరమపిత పరమాత్మ తప్ప ఇతరులెవ్వరూ నేర్పించలేరు. ఊరికే చూడడం వలన ఎవ్వరూ దేవతలుగా అవ్వలేరు కానీ ఇది పాఠశాల, పాఠశాలలో బాగా చదవవలసి ఉంటుంది.

ఆ నిరాకారులే ఇప్పుడు సాకార తనువులో వచ్చారని మీకు తెలుసు. మమ్మా, బాబా మరియు దాదా(అన్న) ఇది కుటుంబము కదా. ఈశ్వరీయ పరివారము. ఇంత పెద్ద పాఠశాల పట్టణము నుండి దూరంగా ఉండాలి. ఇక్కడ కూడా పట్టణము నుండి ఎంత దూరములో ఉందో చూడండి. ఎంత నిశ్శబ్దముగా ఉంది! ఎందుకంటే మనకు ముఖ్యంగా కావలసింది శాంతియే కదా. మనము శాంతిధామానికి వెళ్ళాలి. శాంతిధామమని దేనిని అంటారో మీకు తెలుసు. ఇప్పుడు ఆత్మ శాంతిస్వరూపమని మీరు గ్రహించారు. మనశ్శాంతి కావాలని అనరాదు. ఆత్మలోనే మనస్సు, బుద్ధి ఉన్నాయి. ఆత్మ వేరే, శరీరము వేరే. ముక్కు, చెవులు మొదలైన వాటికి శాంతి అవసరము లేదు. శాంతి కావలసింది ఆత్మకే. ఆత్మలోనే పూర్తి పాత్ర అంతా నిండి ఉంది. ఎప్పుడైతే శరీరము లభిస్తుందో అప్పుడే అది ఇమడ్చి అవుతుంది. ఆత్మలోనే ఆట అంతా నిండి ఉంది. ఇంత చిన్న ఆత్మలో ఎంత పాత్ర ఉంది! శరీరము లభించిన వెంటనే అది పాత్రను అభినయిస్తుంది. ఇది కూడా మీకిప్పుడే తెలుసు. సత్యయుగములో తెలియదు. ఈ సమయానికే - వజ్ర తుల్యమైన జన్మ అమూల్యమైన జీవనము (హీరే జైనా జన్మ అమోలక్.....) అని గాయనముంది. ఎందుకనగా మీరిప్పుడు ఈశ్వరీయ సంతానంగా అయ్యారు. మమ్మా, బాబా అని అంటారు కదా. అజ్ఞాన కాలములో ఏదైతే నీవే తల్లి - తండ్రి అని గాయనము చేసేవారో అది ఎవరి మహిమ? ఇది కూడా తెలియదు. ఇప్పుడు మీరు వాస్తవిక రూపములో అపారమైన సుఖాల వారసత్వాన్ని తీసుకుంటున్నారు. జన్మ-జన్మాంతరాలుగా శాస్త్రాలను అధ్యయనము చేస్తూ వచ్చినా క్రిందకు దిగుజారుతూనే వచ్చామని ఇప్పుడు తెలుసుకున్నారు. ఇది కూడా ద్రామాలో నిర్ణయించబడి ఉంది. భక్తి చేయాల్సిందే. భక్తి మారదు, జ్ఞానమూ మారదు, భక్తిలో చాలా సామగ్రి ఉంది. వేదశాస్త్రాలు అనేకమున్నాయి. లిస్టు(పట్టి) తీస్తే పెద్దదైపోతుంది. పూర్తి ప్రపంచములో ఏమేమి చేస్తున్నారు, ఎన్ని మేకాలు, తిరునాళ్ళు జరుగుతూ ఉంటాయి. ఇప్పుడు తండ్రి చెప్తున్నారు - పిల్లలారా, అర్ధకల్పము భక్తి చేస్తూ చేస్తూ బాగా అలసిపోయారు. ఈ చదువులో అయితే అలసిపోయే మాటే లేదు ఇంకా సంతోషము కలుగుతుంది ఎందుకంటే ఇందులో సంపాదన ఉంది. సంపాదన సమయములో ఎప్పుడూ ఆవలింతలు లేక కునికీపాట్లు ఉండరాదు. ధారణ పరిపక్వముగా లేనప్పుడు, జ్ఞానము విలువ తెలియనప్పుడు అలసట వచ్చేస్తుంది. బాబా స్మృతిలో కూర్చోవడం ద్వారా కూడా చాలా సంపాదన ఉంటుంది, ఇందులో అలసిపోరాదు. మీరు తప్పకుండా అలసటలేనివారిగా అవ్వాలని వినేకము చెప్తుంది. పురుషార్థము చేస్తూ అలసటలేనివారిగా అనగా కర్మాతీత స్థితిని పొందుకోవాలి. ఇప్పుడు ఎవరు ఎంత పురుషార్థము చేస్తారో.....(జో జితనా కరే.....) అంత పొందుతారు. మాల ఎంత చిన్నదిగా ఉంది! ప్రజలైతే చాలా మంది తయారౌతారు. తండ్రి అయితే పురుషార్థము చేయిస్తూ ఉంటారు. తల్లిదండ్రులను అనుసరించండి అని చెప్తారు. పిల్లలైతే అనేకమంది ఉన్నారు కదా. ప్రజాపిత బ్రహ్మకు కూడా దత్తు(ఎడాప్టెడ్) పిల్లలు ఉన్నారు కదా. శివబాబాకు దత్తు పిల్లలని అనరు. శివబాబా పిల్లలంటే ఆత్మలు. అలా ముందే ఉన్నారు. అజ్ఞాన కాలములో కూడా

శివబాబా అని అంటూ ఉంటారు. కానీ శివబాబా ఎవరు? వారి పాత్ర ఏమిటి? ఇది ఎవ్వరికీ తెలియదు. శివబాబా చెప్తున్నారు - నాకు కూడా డ్రామాలో పాత్ర నిర్ణయించబడి ఉంది. ఇష్టము వచ్చినట్లు ప్రవర్తించడానికి వీలు లేదు. నాది కూడా ఏ పాత్ర ఉంటే అదే నడుస్తుంది కదా. ఇందులో కృప లేక ఆశీర్వాదాలను అడిగే మాటే ఉండదు. జ్ఞాన-యోగాలతో పిల్లల పాలన ఎలా చేయాలో బాబాకు తెలుసు. మీకు జ్ఞాన-యోగాలతోనే పాలన జరుగుతుంది. నన్ను తండ్రి అనే అంటారు ఎందుకంటే రచయితను కదా. అందుకే తప్పకుండా తండ్రి అనే అంటారు. లౌకిక తల్లిదండ్రులు ఉన్నా పాఠశాలిక తండ్రినే తలంపు చేస్తారు. పాఠశాలిక తల్లి-తండ్రి ఎలా అయ్యారో మీరు తెలుసుకున్నారు. మనకు రాజయోగాన్ని నేర్పిస్తున్నారు. శరీర నిర్వహణ అందరూ చేసుకోవాల్సిందే. పద్మము కూడా తెలిపించబడుతుంది. అపవిత్రమైన వస్తువులేవీ తినరాదు. కానీ ఇంట్లో అయితే ఉండనే ఉండాలి అలా కూడా సమర్పితులైనట్లే(సరెండర్) కదా. బాబా, ఇదంతా మీదే అని అంటారు. అంతా బాబాదే అని భావిస్తూ ఎవరైతే నడుచుకుంటారో వారేమి తింటారో అదంతా యజ్ఞముదే అవుతుంది. మేము నిమిత్తులము, యజ్ఞముదే తింటున్నాము. అది సత్యగుణము గలదిగానే ఉంటుంది. అర్హమయత లేకపోతే, స్వయమును నిమిత్తమని భావించకపోతే అది యజ్ఞముది కాదు. మొదట స్వయాన్ని నిమిత్తమని భావించాలి. అందరికీ ఇచ్చేవాడు ఈశ్వరుడే అని కూడా మనుష్యులు అంటారు. దేవతలను పూజిస్తారు, వారి ద్వారా లభిస్తుందని భావిస్తారు. గురువు నుండి లభిస్తుందని కూడా భావిస్తారు. కానీ అందరికీ ఇచ్చేవారు ఒక్క తండ్రియే. అందరి దాత ఒక్కరే. భక్తిమార్గములో ప్రతి ఒక్కరు ఈశ్వరుని వద్దనే భీమా(ఇన్సూర్\Insure) చేస్తారు దాని ఫలితము తర్వాత జన్మలో లభిస్తుందని భావిస్తారు. మీరు కూడా సర్వస్వాన్ని బాబా వద్ద భీమా చేస్తారు. ఇక్కడ తర్వాత జన్మ కొరకు శిక్షణ లభిస్తుంది. మంచి కర్మలకు ఫలము లభిస్తుందని ఈశ్వరార్హణమ్ అని అంటారు. ఈశ్వరునికి అర్హ అనగా భీమా చేస్తారు. అక్కడ పరోక్షంగా, ఇక్కడ ప్రత్యక్షంగా జరుగుతుంది. వారికి పరమపిత పరమాత్ముని గురించి తెలియని కారణంగా సర్వస్వాన్ని అర్హణ చేయలేరు. ఇక్కడ సర్వస్వాన్ని అర్హణ చేస్తాము. బాబా చెప్తున్నారు - స్వయాన్ని ట్రస్టీలుగా భావించండి. మీరు ఏమి తింటున్నారో అది శివబాబా యజ్ఞము నుండే తింటున్నామని భావించండి. సంభాషన కూడా చేయవలసి ఉంటుంది. తమోగుణీ భోగ్ను(నైవేద్యమును) ఎవ్వరూ నివేదించరాదు(సమర్పించరాదు). మందిరాలలో కూడా శుద్ధమైన నైవేద్యమును మాత్రమే పెడతారు. చేసేవారు కూడా వైష్ణవులే ఉంటారు కానీ అందరూ వికారులే. నిర్వికారి శ్రేష్ఠ శరీరము ఇక్కడ ఎలా లభిస్తుంది ? లక్ష్మీ-నారాయణులకు శ్రేష్ఠ శరీరాలు ఉంటాయి కదా. వికారీలను భ్రష్టాచారులని అంటారు. ఎవరినైతే అర్థకల్పము పిలిచామో ఆ తల్లి - తండ్రుల సన్నుఖములో కూర్చుని ఉన్నామని పిల్లలకు తెలుసు. అర్థ కల్పము భక్తి చేసిన వారే ఇక్కడకు వస్తారు. చాలా తీవ్రమైన భక్తి చేస్తారు. అలా పిల్లలైన మీరు తీవ్రంగా జ్ఞానాన్ని ధారణ చేయాలి. కొద్దిలోనే రాజీ అయిపోరాదు. అర్థం చేయించేందుకు ఎన్నో పాయింట్లు ఇవ్వబడతాయి. ముసలివారు ఇవన్నీ ఇంతగా అర్థము చేసుకోలేరు. అటువంటి వారికి తండ్రి చెప్తారు - మీరు ఎవరికైనా పాఠశాలిక తండ్రి పరిచయము లభించింది కదా, మీరు ఆ తండ్రిని స్మృతి చేయండి అని అర్థం చేయిస్తే చాలు. మీరు భక్తులు, వారు భగవంతుడు. భగవానువాచ - మీరు నన్ను తలంపు చేస్తే నా ముక్తిధామములోకి వచ్చేస్తారు. కృష్ణుడు అంటాడు - నా వైకుంఠ ధామములోకి వచ్చేస్తారు. మొదట నిర్వాణధామములోకి

వెళ్లాలి అనగా తప్పకుండా నిరాకార తండ్రిని తలంపు చేయాల్సి ఉంటుంది. కృష్ణుడు కూడా దేహధారియే. వారిని స్మృతి చేయడమంటే పంచ తత్వాల వినాశి శరీరాన్ని స్మృతి చేయడమే. అది భక్తి మార్గమైపోతుంది. భక్తి విస్తారము ఎంతగా ఉందో పిల్లలైన మీరిప్పుడు తెలుసుకున్నారు. ఈ జ్ఞానము ద్వారా సెకండులో స్వర్గ వారసత్వము లభిస్తుంది. పగలు తర్వాత రాత్రి, రాత్రి తర్వాత పగలు వస్తూనే ఉంటాయి. భక్తి రాత్రి వంటిది. మోసపోతారు, ఎదురు దెబ్బలు తింటారు. అందుకే అంధకార రాత్రి అని పేరు పెట్టబడింది. బ్రహ్మ పగలు, బ్రహ్మ రాత్రి అని కూడా తెలుసు. విష్ణువును గూర్చి అలా ఎందుకు అనరు ? ఇప్పుడు ఈ జ్ఞానము బ్రాహ్మణులైన మీకు లభిస్తుంది. కనుకనే బ్రహ్మను గురించే గాయనము చేయబడింది. పగలు, రాత్రి గురించి బ్రహ్మకు మాత్రమే తెలుసు. ఇప్పుడు రాత్రి పూర్తి అయ్యి పగలు వస్తుందని బ్రహ్మకు తెలుసు. ఇది అర్థము చేసుకోవలసింది కదా. ఇది బ్రాహ్మణుల పగలు మరియు రాత్రి. ఇది అర్థం చేసుకోవాల్సిన విషయము. నా రాత్రి పగలు అని విష్ణువు అనడు. కానీ మీరు అనగలరు. ఈ జ్ఞానము ద్వారానే మనము ఇంత శ్రేష్ఠమైన ప్రాణిని పొందుతాము. తర్వాత ఈ జ్ఞానము మళ్ళీ అదృశ్యమైపోతుంది(మర్చిపోతారు). డ్రామాలో ఈ శాస్త్రాలు మొదలైనవి కూడా నిర్ణయించబడ్డాయి. తిరిగి అవే శాస్త్రాలు అలాగే తయారవుతాయి. వాటిని గూర్చి పరంపర(తరతరాల నుండి) నుండి వస్తున్నాయని అంటారు. అంతేగాని భూమి నుండి శాస్త్రాలు వెలుపలికి వస్తాయని కాదు, అలా రావు. బాబా వచ్చి సత్యమును తెలియజేస్తారు. ఈ భక్తిమార్గపు సామగ్రి మళ్ళీ అలాగే వెలువడుతుంది. వృద్ధ మాతలకు - శ్రేష్ఠాతి శ్రేష్ఠమైన శివబాబా పరంధామములో ఉంటారని గుర్తు చేయించండి. అక్కడ ఆత్మలు నివసిస్తాయి. అది ఉన్నతమైన స్థానము(రావ్), మూలవతనము. తర్వాత సూక్ష్మవతనములో బ్రహ్మ-విష్ణు-శంకరులు ఉంటారు. తర్వాత స్థూల వతనములోకి వస్తే మొదట లక్ష్మీనారాయణుల రాజ్యముంటుంది. ఈ నూతన రచనను తండ్రి రచిస్తున్నారు. పతితులను పావనంగా చేస్తున్నారు. ఓ పతితపావనా! రండి అని పిలుస్తారు కూడా అంటే తప్పకుండా ఈ పూర్తి సృష్టి అంతా పతితులదే కదా. వారే వచ్చి పావనంగా చేస్తారు. ఎవరు శ్రమ పడతారో వారే పావన ప్రపంచములోకి వస్తారు. తండ్రిని మరియు ఇంటిని తలంపు చేయడమే ముఖ్యమైన విషయము. అందరికీ ఒకే తెలియజేయండి - “ఓ ఆత్మలారా, ఇప్పుడు ఇంటికెళ్లాలి, ఆత్మలైన మిమ్ములను తీసుకెళ్లాలి, శరీరాలైతే అందరినీ సమాప్తమైపోతాయి. ఆత్మ సంబంధములో అందరూ సోదరులే, తర్వాత శరీర సంబంధముతో సోదరీ - సోదరులుగా అవుతారు” - ఇవి చాలా మధురమైన మధురమైన విషయాలు.

మీరిక్కడ హాస్టల్లో కూర్చుని ఉన్నారు. మీరు ఇక్కడ నివసించేవారు. తల్లిదండ్రులు పిల్లల పై బయటి చెడు సాంగత్యము పడకుండా ఉండనీ అని హాస్టల్లో ఉంచుతారు. ఇక్కడ మీకు నిర్వికారుల సాంగత్యముంది. అవును ఈ రోజు బ్రహ్మభోజనముంది. శివబాబా అయితే తినరు, వారు అభోక్త. దేవతలకు బ్రాహ్మణుల భోజనము ఇష్టమనిపిస్తుంది ఎందుకంటే ఈ బ్రాహ్మణుల భోజనముతోనే దేవతలుగా అవుతారు. కావున బ్రాహ్మణుల భోజనానికి ఎంత మహత్వముంది! దాని ప్రభావము ఎంతగానో పడుతుంది. పక్కా యోగీల భోజనము లభిస్తే బుద్ధి చాలా మంచిగా అయిపోతుంది. పూర్తి రోజంతా శివబాబా స్మృతిలో ఉండండి. స్వదర్శన చక్రము త్రిపుతూ భోజనము తయారు చేసే యోగులుగా అవ్వాలి. పవిత్రంగా అయితే చాలామంది ఉంటారు. విధవలుగా ఉండే మాతలు మరియు కుమారీలు పవిత్రముగానే ఉంటారు. కానీ యోగినిలుగా కూడా ఉండాలి కదా. యోగినిల

భోజనము లభిస్తే మీకు చాలా ఉన్నతి జరుగుతుంది. 5-7 మంది అలాంటివారు ఉండాలి. పోను పోను మీకు అటువంటి స్థితి తయారవుతుంది. యోగములో చాలా సహాయోగము లభిస్తుంది. యోగములో ఉంటూ భోజనాన్ని తయారు చేసే పిల్లలు కావాలి. మంచిది.

మధురాని మధురమైన అపూర్వమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ ఆర్మిక్ పిల్లలకు ఆర్మిక్ శండ్లినమస్తే.

భారత కోరకు ముఖ్యసారము:-

1. తల్లిదండ్రులను(మమ్మా-బాబాలను) అనుసరిస్తూ జ్ఞాన-యోగాల ద్వారా అందరినీ పాలన చేయాలి. అదే పాలనలోనే ఉండాలి. జ్ఞాన-యోగాలలో తీవ్రముగా వెళ్ళాలి.
2. పవిత్రులు మరియు యోగుల చేతుల ద్వారా వండబడిన భోజనమునే తినాలి. బుద్ధిని పరిశుద్ధముగా చేసుకునేందుకు భోజన విషయములో పద్ధతును పాటించాలి.

వరదానము:- “ త్రికాలదర్శి స్థితిలో ఉండి ప్రతి సమయపు పాత్రను చూచే మాస్టర్ నాలెక్స్ పుల్ భవ ”

త్రికాలదర్శి స్థితిలో ఉండి మేము ఎలా ఉండేవారము, ఇప్పుడెలా ఉన్నాము, భవిష్యత్తులో ఎలా అవుతాము..... గమనించండి(చూడండి). ఈ ద్రామాలో మనకు విశేషమైన పాత్ర నిర్ణయింపబడి ఉంది. ఎంత స్పష్టంగా అనుభవమవ్వాలంటే నిన్న మేము దేవతలుగా ఉండేవారము, మళ్ళీ రేపు అయ్యేవారము. మనకు మూడుకాలాల జ్ఞానము లభించింది. ఎలాగైతే ఏ దేశములోనైనా అత్యంత ఎత్తైన స్థానములో నిల్చిని ఆ పట్టణాన్నంతా చూస్తే మజాగా ఉంటుందో, అలా సంగమ యుగము అత్యంత ఉన్నతమైన స్థానము(పాయింటు). దీని పై నిల్చిని జ్ఞాన స్వరూపులై ప్రతి పాత్రను చూస్తే చాలా మజా(ఆనందము) వస్తుంది.

స్లోగన్:- “ ఎవరైతే సదా యోగయుక్తంగా ఉంటారో, వారికి అందరి సహాయోగము

స్వతహాగా ప్రాప్తి అవుతుంది ”